


Gram: "Dnyanteerth"



6033-तार :- "ज्ञानतीर्थ"

20/5/2002



Swami Ramanand Teerth

Marathwada University

"Dnyanteerth" Vishnupuri

NANDED- 432 606 (M.S.)

स्वामी रामानंद तीर्थ

मराठवाडा विद्यापीठ

" ज्ञानतीर्थ " विष्णूपुरी

नांदेड- 431 606(महाराष्ट्र)

परीपत्रक क्र. 2 शैक्षणिक/पदव्युत्तर/प्रवेश/2002-2003/

विद्यापीठ संकुल / महाविद्यालयातील व्यावसायिक/अव्यावसायिक पदव्युत्तर

अभ्यासक्रमांच्या शैक्षणिक वर्ष 2002-2003 साठीच्या प्रथम वर्षाच्या प्रवेशासाठीची

विद्यापीठाची एकरूप नियमावली

स्वामी रामानंद तीर्थ मराठवाडा विद्यापीठाशी संलग्नीत महाविद्यालये, संकुल परीसरातील विविध विभाग व कार्यक्षेत्रातील विविध शैक्षणिक संस्था यातील पदव्युत्तर स्तरावर माहिती व तंत्रज्ञानावर आधारीत व्यावसायिक अभ्यासक्रम तसेच अव्यावसायिक पारंपारीक अभ्यासक्रमांचे केंद्रीय प्रवेश विद्यापीठातर्फे करण्यात येत होते. या प्रक्रीयेमध्ये महाविद्यालय स्तरावर आलेल्या विविध अडचणींची चर्चा मा. कुलगुरु यांच्याशी विविध प्राधिकरणामध्ये करण्यात आली. मा. कुलगुरु यांनी या सर्व संबंधितांशी साधक-बाधक चर्चा करून हि प्रक्रीया महाविद्यालय/संस्था स्तरावर राबविण्यात यावी अशी सुचना केली आहे. ही प्रक्रीया शैक्षणिक वर्ष 2002-2003 या केवळ एका वर्षासाठी प्रायोगिक तत्वावर लागू करण्यासाठी संबंधित प्राधिकरणांच्या वतीने मा. कुलगुरु यांनी मान्यता दिलेली आहे.

नियमावलीची एक प्रत या परीपत्रकासोबत अमलबजावणी करण्याच्या दृष्टीने जोडण्यात आली आहे. सर्व संबंधितांनी या बाबीची नोंद घेवून नियमांचे काटेकोरपणे पालन करावे व विद्यापीठास सहकार्य करावे.

विद्यापीठ प्रांगण

विष्णूपुरी, नांदेड 431606

संदर्भ :- पदव्युत्तर/प्रवेश/2002-2003/5882-60319

दिनांक 15/05/2002

प्रत माहिती तथा योग्य त्या कार्यवाहीस्तव -

1) सर्व शैक्षणिक/प्रशासकीय विभाग प्रमुख, प्रस्तुत विद्यापीठ

2) प्राचार्य, सर्व संलग्नीत महाविद्यालये प्रस्तुत विद्यापीठ

प्रत माहितीस्तव-

1) मा.कुलगुरु यांचे स्वीय सहाय्यक, प्रस्तुत विद्यापीठ.

2) मा.कुलसचिव यांचे स्वीय सहाय्यक, प्रस्तुत विद्यापीठ.

संचालक

म.वि.वि.म.

JK Shirsalkar
Registrar

19/5/02

विद्यापीठ संकुल / महाविद्यालयातील
व्यावसायिक/अव्यावसायिक पदव्युत्तर अभ्यासक्रमांच्या प्रथम वर्षाच्या प्रवेशासाठीची
विद्यापीठाची एकरूप नियमावली

प्रवेश प्रक्रियेच्या या नियमावलीचे सर्व महाविद्यालयांनी काटेकोरपणे पालन करावे. प्रवेश प्रक्रियेच्या कालावधीत विद्यापीठाचे “प्रवेश प्रक्रिया दक्षता पथक” महाविद्यालयास/विभागास आकस्मीक भेट देतील. प्रवेश प्रक्रीया सुरळीत पार पाडण्याच्या दृष्टीने या पथकास सर्व संबंधितांनी सहकार्य करावे. या पथकाचे पदसिध्द अध्यक्ष संबंधित विद्याशाखेचे अधिष्ठाता हे असतील व संबंधित अभ्यासमंडळाचे अध्यक्ष व विद्यापीठातील संबंधित विभागप्रमुख हे पदसिध्द सदस्य असतील. या समितीतील कोणीही सदस्य प्रवेश प्रक्रियेच्या काळात महाविद्यालयास भेट देणार असल्याने महाविद्यालयाने त्यांना प्रवेशाचा पूर्वनियोजित सविस्तर कार्यक्रम प्रवेश प्रक्रीये पूर्वी कळविणे अनिवार्य आहे. महाविद्यालय/विभागाने या नियमावलीनुसार जाहीर करण्यात आलेल्या प्रवेश वेळापत्रकानुसार कार्यवाही करावी. महाविद्यालयाने अभ्यासक्रमाबाबतची प्रवेश पुस्तिका प्रवेश आवेदन पत्रासह स्वतंत्रपणे छपावी त्यात ही नियमावली देखील छपावी. या प्रवेश पुस्तिकेची किंमत शासन नियमाप्रमाणे रु. 20 /- ठेवण्यात यावी. सर्व संबंधितांनी या बाबीची नोंद घेवून विद्यापीठास सहकार्य करावे ही विनंती.

2. पदव्युत्तर प्रवेशाचे वेळापत्रक :

अ.क्र.	कार्यक्रम	दिनांक
1	प्रवेश सुचना जाहीर करणे	10 जून 2002
2	प्रवेश अर्ज माहितीपुस्तिकासह रु 20/- मध्ये महाविद्यालयातून उपलब्ध होण्याच्या दिनांक	10 जून 2002
3	प्रवेश अर्ज पोस्ट्याने अथवा समक्ष महाविद्यालयात दाखल करण्याचा अंतिम दिनांक	20 जून 2002
4	प्रथम गुणवत्ता यादी जाहीर करणे	24 जून 2002
5	प्रथम गुणवत्ता यादीनुसार प्रत्यक्ष प्रवेश	24-29 जून 2002
6	दुसरी गुणवत्ता यादी जाहीर करणे	2 जुलै 2002
7	दुस-या गुणवत्ता यादीनुसार प्रत्यक्ष प्रवेश	2-5 जुलै 2002
8	रिक्त जागावर गुणवत्तेनुसार प्रत्यक्ष प्रवेश	7 जुलै 2002
9	प्रत्यक्ष तासीकांची सुरवात	8 जुलै 2002
10	गुणवत्ता निहाय प्रवेशितांच्या यादीस विद्यापीठाची मान्यता घेणे	15 जुलै 2002

3. सर्वसाधारण नियमः

- 3.1 सर्व प्रवेश हे गुणवत्तेच्या आधारेच देण्यात येतील.
- 3.2 उमेदवारांनी महाविद्यालयाने छापलेल्या माहिती पुस्तिकेतील नियम वाचूनच प्रवेश अर्ज भरावा.
- 3.3 उमेदवारांनी विद्यापीठाच्या या प्रवेश प्रक्रियेची व वेळापत्रकाची काळजीपूर्वक नोंद घ्यावी.

4. प्रवेश क्षमतेची विभागणी

- 4.1 एकूण प्रवेश क्षमतेच्या 70 टक्के जागांवर या विद्यापीठाची प्रथम पदवी संपादन केलेले उमेदवार अर्ज करण्यास पात्र असतील.
- 4.2 एकूण प्रवेश क्षमतेच्या 28 टक्के जागांवर या विद्यापीठाचे पदवीधर वगळून महाराष्ट्र राज्यातील अन्य अकृषी विद्यापीठे, कृषी विद्यापीठ, टिळक महाराष्ट्र विद्यापीठ, पुणे, इंदिरा गांधी राष्ट्रीय मुक्त विद्यापीठ, व यशवंतराव चव्हाण महाराष्ट्र मुक्त विद्यापीठाच्या प्रथम पदवी प्राप्त केलेले उमेदवार प्रवेशासाठी अर्ज करण्यास पात्र असतील.
- 4.3 एकूण प्रवेश क्षमते पैकी उर्वरित 2 टक्के जागांवर महाराष्ट्र बाहेरील मान्यता प्राप्त विद्यापीठाच्या प्रथम पदवी प्राप्त उमेदवार प्रवेशासाठी अर्ज करण्यास पात्र असतील.
- 4.4 सैन्य दलातील आजी/माजी सैनिकांची मुलगा/मुलगी/पती/पत्नीसाठी राखीव जागेवर प्रवेश घेवू इच्छिणा-या उमेदवारांनी इतर राज्यातील मान्यता प्राप्त विद्यापीठाची प्रथम पदवी प्राप्त केली असेल तर ते देखील वरील 28 टक्के जागा मधील त्यांच्यासाठी राखीव असलेल्या जागांवरच प्रवेशास पात्र ठरतील.
- 4.5 30 टक्के जागांसाठी विद्यापीठा बाहेरील उमेदवारांचे पुरेसे अर्ज न प्राप्त झाल्यास उर्वरित जागा या विद्यापीठ क्षेत्रातील यादीमधील उमेदवारातून गुणानुक्रमे भरल्या जातील. 2% जागांवरील प्रवेशासाठी राखीव असलेल्या जागांच्या केवळ खुल्या समजून गुणवत्तेनुसार भरण्यात येतील.
- 4.6 70 टक्के जागांसाठी विद्यापीठ क्षेत्रातील पुरेसे अर्ज जरी प्राप्त झाले नसले तर या जागांवर महाराष्ट्रातील इतर मान्यता प्राप्त विद्यापीठाकडून प्रथम पदवी प्राप्त उमेदवारांचे प्रवेश होतील. या व्यतिरिक्त उर्वरित जागा शिल्लक राहिल्यास त्या जागा त्या शैक्षणिक वर्षासाठी रद्द करण्यात येतील. निर्धारित वेळेनंतर कोणत्याही परिस्थितीत प्रवेश देण्यात येणार नाही.
5. प्रवेश पात्रता :
- 5.1 या पुर्वी विद्यापीठाने संबंधित पदव्युत्तर अभ्यासक्रमांच्या प्रवेशासाठी निर्धारित केलेली शैक्षणिक पात्रता धारण करणे अनिवार्य आहे.
- 5.2 विद्यापीठ परीपत्रक क्रं.2/ACAD/Elig/Admn/Gen-Rules/2000-01/280-429 dt.15/6/2001 मधील नियम क्रं. 13 मधील उपकलम b,c,d,e 13.1 13.2 रद्द करण्यात आले आहेत.
- 5.3 कला, वाणिज्य व विज्ञान या पदवी स्तरावर अनिवार्य अथवा द्वितीय भाषा उत्तीर्ण असलेले पदवीधर त्या त्या संबंधित भाषा विषयासाठीच्या एम.ए. पदव्युत्तर प्रथम वर्गाच्या प्रवेशासाठी पात्र समजण्यात येतील.

[Signature]

- 5.4 AICTE शी संबंधित अभ्यासक्रमांच्या प्रवेशासाठी या पुर्वी विद्यापीठाने निर्धारित केलेली टक्केवारी पदवी स्तरावर असणे अनिवार्य आहे. इतर व्यावसायिक अभ्यासक्रमांसाठी तसेच पारंपारीक व्यावसायिक अभ्यासक्रमांसाठी या पुर्वी विद्यापीठाने पदव्युत्तर प्रथम वर्षाच्या प्रवेशासाठी निर्धारित केलेली टक्केवारीची अट रद्द करण्यात आली आहे. त्यानुसार उमेदवार हा किमान पदवीधर असणे अनिवार्य आहे.
- 5.5 प्रस्तुत विद्यापीठाच्या पात्रता नियमांच्या अधिन राहूनच विद्यार्थी त्या संबंधित अभ्यासक्रमाच्या प्रवेशास विद्यार्थी पात्र असेल. या नियमावलीतील नियम हे अंतिमतः ग्राह्य असतील.
- 5.6 इतर विद्यापीठातील पदव्युत्तर प्रथम वर्ष उत्तीर्ण विद्यार्थी हे प्रस्तुत विद्यापीठात व संलग्न महाविद्यालयात पदव्युत्तर द्वितीय वर्षाच्या अभ्यासक्रमाच्या प्रवेशास पात्रा राहणार नाहीत.
6. **राखीव जागांची तरतुद :**
- 6.1 शासनाच्या प्रचलित धोरणानुसार एकूण प्रवेश क्षमतेच्या 50 टक्के जागा मागासवर्गीय व इतर घटकांसाठी खालील प्रमाणे राखीव राहतील. सदर आरक्षण महाविद्यालयातील/ संस्थेतील प्रवेश क्षमतेच्या मर्यादितपेक्षा जास्त होणार नाही.

1.	अनु.जाती व अनु.जमातीमधील बौद्धधर्म स्वीकारलेल्या व्यक्ती	13 %
2.	अनु.जमाती	7.0 %
3.	विमुक्त जाती (14 तत्सम जाती)	3.0 %
4.	भटक्या जमाती (जानेवारी 1990 पुर्वीच्या 22 तत्सम जाती) एनटी-1	2.5 %
5.	भटक्या जमाती (धनगर व तत्सम जमाती) एनटी - 2	3.5 %
6.	भटक्या जमाती (बंजारी व तत्सम जमाती) एनटी - 3	2.0 %
7.	ओ.बी.सी. व विशेष मागास प्रवर्ग	19 %

एकूण

50 %

- 6.2 भटक्या जमाती व तत्सम जाती धनगर, व तत्सम भटक्या जमाती बंजारी व तत्सम आणि इतर मागासवर्गीय उमेदवाराबाबत शासन निर्णय क्रमांक सीबीसी-1094/प्रक्र-86/मावक-5, दि. 16.6. 1994 नुसार निश्चित करण्यात आलेल्या उन्नत व प्रगत व्यक्ती /गट यांना या प्रवर्गातील आरक्षित जागांसाठी पात्र समजले जाणार नाही.
- 6.3 राखीव जागांची तरतुद 70 टक्के व 30 टक्के जागांसाठी क्रमांक 6.1 मधील तरतुदी प्रमाणे राहिल. आरक्षित संवर्गातील प्रवेश त्या संवर्गातील विद्यार्थ्यांना गुणवत्तेनुसार देण्यात येईल.
- 6.4 खुल्या संवर्गातील 50 टक्के जागा व राखीव संवर्गातील 50 टक्के जागा अंतर्गत स्वतंत्रपणे खालील संवर्गातील उमेदवारांना त्यासमोर दर्शविल्या प्रमाणे आरक्षण लागू राहिल.
- अ) जिल्हा शल्य चिकित्सक यांनी प्रमाणपत्र दिलेले 3 टक्के
किमान 40 टक्के अस्थिव्यंग असलेले उमेदवार
- ब) सैन्यदलातील सक्रिय सेवेत असलेले व माजी सैनिक 2 टक्के
यांच्या कर्मचा-यांची मुलगे/ अविवाहित मुली व पत्नी/ पती

6.5 मागासवर्गीय उमेदवारांनी जातीच्या प्रमाणपत्राची सक्षम अधिका-यांनी साक्षांकित केलेली प्रत प्रवेश अर्जासोबत जोडणे आवश्यक आहे.

6.6 राखीव जागा/आरक्षण संदर्भात अपूर्णाक संख्येबाबत पूर्णाक करण्यासाठी संबंधित महाविद्यालय/विभाग यांची प्रवेश समिती सक्षम असेल.

7. शैक्षणिक शुल्क/प्रवेश रद्द/परतावा :

7.1 विद्यापीठाने वेळोवेळी निर्धारित केलेले शैक्षणिक शुल्क विद्यार्थ्यांनी महाविद्यालयात / विद्यापीठात प्रवेश घेतेवेळी जमा करावा. व त्याची रीतसर पावती घ्यावी.

7.2 प्रत्येक अभ्यासक्रमासाठी विद्यापीठाने शैक्षणिक शुल्क निश्चित करून दिलेले आहेत. हे शुल्क पुढील सूचना प्राप्त होईपर्यंत शैक्षणिक वर्ष 2002-2003 प्रमाणेच असेल. व याची सविस्तर माहिती महाविद्यालयाने माहिती पुस्तिकेत छपावी.

7.3 प्रथम अथवा दुस-या गुणवत्ता यादीप्रमाणे प्रवेशार्थींनी प्रवेश रद्द केल्यास शुल्कातुन 10 टक्के रक्कम कपात करून घेण्यात येईल. या साठी प्रवेश दिनांक 7 जुलै 2002 पुर्वी रद्द होणे अनिवार्य आहे अन्यथा शुल्काचा परतावा मिळणार नाही.

8. विशेष सूचना :

8.1 प्रवेशासाठी कोणताही पत्रव्यवहार केला जाणार नाही. प्रवेश निश्चितीसाठी उमेदवारांनी माहिती पुस्तिकेत नमूद केलेल्या दिनांकाच्या दिवशी विद्यापीठ/ महाविद्यालयातील सूचना फलक पाहणे आवश्यक आहे.

8.2 विद्यापीठाने निर्धारित केलेल्या विहित दिनांकानंतर शुल्क परतीचा अर्ज विचारात घेतला जाणार नाही.

8.3 प्रत्यक्ष प्रवेशाचे वेळी मूळ कागदपत्रांची छाननी करतांना उमेदवाराने कागदपत्रांसह उपस्थित राहणे आवश्यक आहे.

8.4 प्रवेश प्रक्रियेची मुदत संपल्यानंतर कुठल्याही कारणाने प्रवेश दिल्या जाणार नाही.

8.5 अपूर्ण भरलेले अर्ज रद्द समजले जातील.

8.5 अर्जासोबत आवश्यक प्रमाणपत्र जोडले नसल्यास असे अर्ज विचारात घेतले जाणार नाहीत. आवश्यक प्रमाणपत्र जोडण्यासाठी उमेदवारास कुठलीही मुदत/ सवलती दिल्या जाणार नाही.



संचालक

म.वि.वि.मं